

У Мінску нядаўна гасціла дэлегацыя рускіх, украінскіх і беларускіх канадцаў. Госці агледзелі горад, пабывалі ў Музеі Вялікай Айчыннай вайны, на Мінскім аўтазаводзе, пазнаёміліся з работай Палаца піонераў.

На здымку: члены дэлегацыі рускіх, украінскіх і беларускіх канадцаў у дзіцячым садзе Мінскага аўтазавода.

Фото Д. Прэса і Г. Масальскага.

Гумар

М. СКРЫПКА

Амаль паэт

Ён стаў амаль зусім паэт:
З пісьменнікамі знаецца...
За імі ходзіць ён услед
І за руку вітаецца.

— Я, — кажа, — ў іх сям'ю ўвайшоў.
(І гэтым скрозь індычыцца.)
Вось толькі паміж чытачоў
Паэтам ён не лічыцца.

Ул. КУЛАКОУ

Хамелеон

У вочы вас пахваліць яшчэ як!
Моў, талент вы на рэдкасць адмысловы.
За вочы ён аблае так і сяк,
Бяздарным назаве абавязкова.
Хто-ж пасля гэтага сам ён?
— Хамелеон!

3 беркутам на ваўкоў

С. Джырэнбаеў — чалавек немалядых год. Нават тады, у 1939 годзе, калі ён першы раз у сваім жыцці прыехаў у Маскву на Усесаюзную сельскагаспадарчую выстаўку, Джырэнбаеву было далёка за паўста гадоў. З таго часу мінула пятнаццаць год, але вочы старога паляўнічага паранейшаму добра бачаць, а рукі яго моцныя,

як у маладога. Сёння С. Джырэнбаеў зноў на Усесаюзнай сельскагаспадарчай выстаўцы. На яго грудзях два значкі: «Ударніку-паляўнічаму» і «Выдатніку паляўнічага промысла». С. Джырэнбаева мы засталі разам з яго маладым сябрам беркутам «Анек». Стары пяшчотна гладзіў беркута па галаве і белых плячах, «Анек» — па-казахску «белыя плечы». Беркуту толькі яшчэ сем год. У 1947 годзе паляўнічы, рызыкуючы жыццём, дастаў яго з гнязда старога беркута. Два гады цягнулася вучоба беркуцёнка, і вось настаў час палявання. Малады беркут паказаў цудоўныя вынікі: ён смелы, зоркі і паслухмяны. «Анек» за два з паловай месяцы мінулагадня з імі забіў 18 ваўкоў і 65 лісіц.

Звычайна на галаве беркута адзеты шчыльныя скураны каўпак. Паляўнічы здымае яго толькі тады, калі трэба напуськаць беркута на здабычу. Сядзіць беркут на руцэ паляўнічага, якая апранута ў рукавіцу з сырамятнай скуры. Вядома, што трымаць 8—10 кілограмаў на руцэ нялёгка, таму паляўнічы ў час язды трымае яго на спецыяльнай падстаўцы. Узляцеўшы ў паветра, беркут зоркім вокам заўважае звера і каменем кідаецца на яго. Нават самы мацёры воўк не можа справіцца з беркутам.

С. Джырэнбаеў у сваім калгасе імя Сталіна Джамбульскага раёна падрыхтаваў ужо не аднаго паляўнічага.

А. ТАРАСАУ.

ГРОДЗЕНСКАМУ ПЕДІНСТЫТУТУ—10 ГОД

У верасні 1939 года Гродзеншчына стала савецкай. У вобласці пачалася сапраўдная культурная рэволюцыя. Савецкі ўрад адкрыў сотні новых школ, у якія пайшлі дзеці працоўных. З'явілася неабходнасць у цэлай арміі настаўнікаў. У гэтым-жа годзе адкрываецца Гродзенскі настаўніцкі інстытут. А ў верасні 1944 года, у той час, калі за Нёманам яшчэ грукатала артылерыя, адкрываецца Гродзенскі педагогічны інстытут. З партызанскіх атрадаў, з вайсковых шпіталью, з вёсак і мястэчак у інстытут пайшла моладзь.

Зараз на стацыянары, вячэрнім і завочным аддзяленнях Гродзенскага педінстытута навучаецца паўтары тысячы чалавек. За дзесяць год інстытут выпусціў больш тысячы настаўнікаў. Зараз няма, бадай, ніводнай школы на Гродзеншчыне, дзе не было-б выпускніка Гродзенскага педінстытута. Многія з іх працуюць дырэктарамі школ, загадчыкамі раённых аддзелаў народнай асветы, інспектарамі.

Вялікай пашанай сярод студэнтаў карыстаецца выкладчык педагогікі, завуч інстытута Марк Яфімавіч Лявіцкі. Працуе ён настаўнікам ужо некалькі дзесяткаў год. Паважаюць яго за цікавыя лекцыі, за ўменне гутарыць з моладдзю.

Аўтарытэтам сярод студэнтаў карыстаюцца таксама Н. Я. Гурло, В. І. Дзенісюк, М. Ц. Пералмуцер і іншыя старэйшыя педагогі інстытута.

У інстытуце працуюць многія былыя яго студэнты: выкладчык і камсорг інстытута Н. І. Чартко, намеснік дырэктара па завочнаму навучанню Н. І. Дудкін, дэкан літаратурнага факультэта М. І. Сырамаха.


А. КАРПЮК.

ШАШКІ

пад рэдакцыяй майстра спорту
М. ШАВЕЛЯ

Шашачная задача заўсёды прыцягвае шматлікіх аматараў шашачнай ігры. Канчатковай мэтай задачы з'яўляецца замыканне адной або некалькіх шашак і дамак праціўніка. Рашэнне задачы здзіўляе навізнай прыёмаў, прыгажосцю канчатковых палажэнняў.


Але галоўная вартасць шашачнай задачы ў яе сувязі з практычнай іграй. Задача прывучае ў любой пазіцыі шукаць нешаблоннае рашэнне.



Белыя пачынаюць і замыкаюць простую чорных.

Гэтую задачу склаў адзін з лепшых сучасных складальнікаў задач Н. Пустыннікаў. Замыканне чорнай простага дасягаецца ў даным варыянце на полі h4, а ў другім — на полі h2.

Рашэнне заканчэння шашачнай партыі, змешчанай у № 7 часопіса.
1. e7—f8! g3—h2 (Калі 1. ... a3—b2, дык 2. e3—f4, g3:e5; 3. d2—c3, b2—d4; 4. f8—g7, e5—f4; 5. g7:c3, f4—e3; 6. c3—e1 і выігрываюць.)
2. f8—c5! a3—b2
3. e3—d4! b2—a1
4. d2—c3 h2—g1
5. c5—a7 g1:c5
6. a7:d4 і выігрываюць.



У НУМАРЫ

Ад 8 раніцы да 10 вечара. Фотанарыс.

Р. Сабаленка. Цвёрдым поступаю.

М. Лужанін. Новыя вершы.

І. Науменка. Надзейныя рукі. Нарыс.

М. Клімковіч. Галасы маладых.

Н. Гілевіч. Камбайнер. Шчасце. Вершы.

Ул. Нядзведскі. На партызанскім аэрадроме. Верш.

М. Смагаровіч. Імяніннік. Верш.

З. Вагер. Ураджай. Верш.

М. Арочка. Дзічка. Верш.

А. Асіпенка. Пастух. Апавяданне.

В. Бабровіч. У добры час. Нарыс.

Янка Маўр. Фантамабіль прафесара Цылякоўскага. Навукова-фантастычная аповесць.

Р. Остроўская і Д. Сокалава. Нікалай Остроўскі. (Да 50-годдзя з дня нараджэння.)

Ю. Багушэвіч. Каманда ідзе ў атаку.

І. Нісневіч. «Кантэле».

Гумар. М. Скрыпка. Амаль паэт.

Ул. Кулакоў. Хамелеон.

А. Тарасаў. З беркутам на ваўкоў.

А. Карпюк. Гродзенскаму педінстытуту—10 год.

Шашкі.

На першай старонцы вокладкі: «Першы званок».

На чацвёртай старонцы вокладкі: «Збор яблык у калгасе».

Фотаэцюд А. Дзітлава.

Рэдактар Аляксей КУЛАКОУСКІ.

Рэдакцыйная калегія: Аляксей АСІПЕНКА, Дзмітрый БАЛЬШОУ, Янка БРЫЛЬ, Юры ВАСІЛЬЕУ, Іван ГРАМОВІЧ (намеснік рэдактара), Міхась ЛЫНЬКОУ, Сяргей СЕЛІХАНАУ, Максім ТАНК, Георгі ШЧАРБАТАУ.

«Молодость»

Ежемесячны літаратурно-художественны і грамадзянска-палітычны журнал ЦК ЛКСМБ. На беларускай мове.

Афармленне В. Грамыкі.
Тэхрэдактар І. Шаршувальскі.
Карэктар Л. Таўлай.

Адрас рэдакцыі: Мінск, вуліца Карла Маркса, д. 66. Тэлефоны: рэдактара—93-648, намесніка рэдактара—93-592, адказн. сакратара—93-985, аддз. навукі і навучаючайся моладзі—93-892, аддз. рабочай і сельскай моладзі—93-985, аддз. ілюстрацый—93-892, аддзел пісем—93-854.

Здадзена ў набор 10.VIII 54 г. Падысана да друку 30.VIII 54 г. Фармат паперы 70×108¹/₈. Друк. арк. 4. Вуч.-выд. арк. 7. Тыраж 20 000 экз.

Цана 2 руб.

АТ 03644. Заказ 559.

Газетна-часопіснае выдавецтва Галоўвыдата Міністэрства культуры БССР, Мінск, праспект імя Сталіна, 105.

Друкарня імя Сталіна, Мінск, праспект імя Сталіна, 105.

